

प्रार्थना

आश्रय दाता संतोषी माता
रक्षक दाता संतोषी माता
मनोकामना पुर्ण करा
विडा-पिडा दुर करा
चूकी बद्दल क्षमा करा
सर्वांना सुखी ठेवा
सर्वांना सद्बुद्धि द्या
ज्ञान द्या, आधार द्या
जय जय संतोषी माता की जय

श्री संतोषी मातेची आरती व भक्तीगीते



श्री संतोषी मातेची आरती व भक्तीगीते

रचनाकार

श्री. किसन रावसाहेब भोसले (वकील)

मुळगाव

मु. ढोकळवाडी, पो. विखळे,

ता. खटाव, जि. सातारा

निवास स्थान

विक्रम प्लाझा को. ऑप. हौ. सोसायटी लि.

प्लॉट नं. ७१ ते ७४, सेक्टर नं. २३,

पल्लेट नं. २८, जुईनगर, नवी मुंबई

पिनकोड - ४०० ७०५.

मोबाईल नं. : ९८२९४६७०९९

टिप : ही पुस्तके विनामुल्य आहेत.

भक्ताचे मनोगत

मी इयत्ता पाचवी मध्ये शिकत असताना मला संतोषी मातेच्या सोळा शुक्रवाराचे व्रत या पुस्तकाचे वाचन करण्याचा योग आला. लहान वयात असताना त्या पुस्तकाचे सोळा शुक्रवार होईपर्यंत वाचन केल्यानंतर माझ्या मनावर भक्ति मार्गाचा खूप मोठा प्रभाव पडला. मला संतोषी मातेच्या भक्तिची एवढी आवड लागली की, माझ्या जीवनातील एकही दिवस तिच्या भक्तिविना गेला नाही. संतोषी मातेच्या भक्तिमुळे मला चांगले विचार लाभले. एका गरीब कुटुंबात व अशिक्षित आई वडीलांच्या पोटी जन्म झाल्याची खंत मला भक्तिमुळे कधीच वाटली नाही, परंतु गरीबांच्या हाल आपेष्टा काय असतात याची जाणीव आजही मनात कायम आहे. शिक्षणाची आवड परंतु परिस्थिती प्रतिकूल अशा परिस्थितीत एक खेडेगाव सोडून मुंबई शहरामध्ये आलो. भक्ति व परिश्रमाच्या आधारावर मी जीवनात खूप समाधानी झालो व चांगल्या परिस्थितीत जीवन जगत आहे. माझ्या जन्मगावी म्हणजेच मु. ढोकळवाडी, पो. विखळे, ता. खटाव, जि. सातारा येथे मी सन १९९७ साली संतोषी मातेचे मंदिर बांधले आहे त्या निमित्ताने मला दरवर्षी यात्रेत अन्नदान व बऱ्याच वेळा वस्त्रदान करण्याचा योग आला. माझ्या भक्तिमार्गातून मला सुचलेली आरती व भक्तिगीते मी या पुस्तकात लिहीली असून ती संतोषी मातेच्या चरणी अर्पण करीत आहे व भक्तांना विनामूल्य भेट म्हणून देत आहे. तरी संतोषी मातेच्या भक्तांनी त्याचा लाभ घ्यावा ही नम्र विनंती.

संतोषी मातेची आरती

जय देवी जय देवी संतोषी माता
तुमच्या चरणी आम्ही ठेवितो माथा ॥ १ ॥
उद्यापनाचा तुमच्या थाट ही माट
बसायला तुम्हाला चांदीचा पाट
ओवाळण्यासाठी सोन्याचे ताट
शिरी तुमच्या रत्नजडित मुकुट
जय देवी जय देवी संतोषी माता
तुमच्या चरणी आम्ही ठेवितो माथा ॥ १ ॥
भक्त जणांची तू तारण हारी
दुर्जनांचा तू संहार करी
भक्तांच्या हृदयी तुमचे स्थान
महिमा तुमचा आहे मोठा महान
जय देवी जय देवी संतोषी माता
तुमच्या चरणी आम्ही ठेवितो माथा ॥ २ ॥
गणेश कन्या तू भक्तांची आई
नारदाने तुमची महत्ती गाविली
तेत्तीस कोटी देव त्यावर खुश
जण मानसात तुमचा पडला प्रकाश
जय देवी जय देवी संतोषी माता
तुमच्या चरणी आम्ही ठेवितो माथा ॥ ३ ॥

संतोषी मातेची भक्तिगीते

(१) माझी आई संतोषी माई.....

माझी आई संतोषी माई तिच्या विणा कोणी नाही ॥ १ ॥

दुःख दारिद्र्याचे जीवन जगणे फार कठीण
जीवन त्राहि त्राहि त्राहि माझी आई संतोषी माई
तिच्या विणा कोणी नाही ॥ १ ॥

करिता मातेची आठवण जीवन जाईल तुमचे बदलून
दुःख दारिद्र्याचा नाश होई माझी आई संतोषी माई
तिच्या विणा कोणी नाही ॥ २ ॥

व्रत करावे मातेचे सोळा शुक्रवाराचे
त्याने इच्छित फल प्राप्त होई माझी आई संतोषी माई
तिच्या विणा कोणी नाही ॥ ३ ॥

जीवनात आहे मान माता तुझ्या कृपेन
माझे मस्तक तुज्या पायी माझी आई संतोषी माई
तिच्या विणा कोणी नाही ॥ ४ ॥

संतोषी मातेची भक्तिगीते

मातेचे नाम ठेवा मुखी जीवन होईल तुमचे सुखी
माता तुमच्या पाठीशी राही माझी आई संतोषी माई
तिच्या विणा कोणी नाही ॥ ५ ॥

एक भक्त करतो विनंती मातेची करा तुम्ही भक्ति
ती होईल तुमची शक्ति मातेची करा तुम्ही भक्ति
मोक्षाचा दुसरा मार्ग नाही माझी आई संतोषी माई
तिच्या विणा कोणी नाही ॥ ६ ॥

(२) जय जय संतोषी माता.....

जय जय संतोषी माता, जय जय संतोषी माता
जय जय संतोषी माता ॥ १ ॥

सुंदर मूर्ति प्रसन्न ध्यान दर्शन घेता हारे भूख तहान
दरबारी तुमच्या वाहे भक्तिचा पूर
भक्तांच्या घरी निघे सोन्याचा धूर
तू भक्तांची त्राता जय जय संतोषी माता
जय जय संतोषी माता, जय जय संतोषी माता ॥ १ ॥

जगत जननी गणेश कन्या भक्तांची तू आदी माया
महिमा तुझा अपरमंपार भक्तांना मोठा तुझा आधार
दर्शन दे तुझ्या भक्ता जय जय संतोषी माता
जय जय संतोषी माता, जय जय संतोषी माता ॥ २ ॥

माता माझी खूप दयाळू भक्तांची ती लई कनवाळू
भक्त दुःखी धावत जाते मदतीचा हात देते
किती गाऊ तिची गाथा जय जय संतोषी माता
जय जय संतोषी माता, जय जय संतोषी माता ॥ ३ ॥

व्रत मातेचे साधेसुधे करताना ते ना वाटे ओझे
गुळ चण्याचा प्रसाद साधा मन प्रसन्न तो भक्षिता
संपेल विडा-पिडा विंता जय जय संतोषी माता
जय जय संतोषी माता, जय जय संतोषी माता ॥ ४ ॥

सोळाव्या शुक्रवारी उद्यापन करावे आठ मुलांना जेवू घालावे
एका कुमारीला द्यावा मान माता समजूनी करा पूजन
चरणी ठेवा तिच्या माथा जय जय संतोषी माता
जय जय संतोषी माता, जय जय संतोषी माता ॥ ५ ॥

संतोषी मातेची भक्तिगीते

(३) माता माझी माऊली.....

माता माझी माऊली साऱ्या भक्तांची सावली ॥ ६ ॥

धावत ये तू संतोषी माई भक्त तुझे वाट पाही
तुझ्या विना कोणी नाही भक्तांचा खरा वाली
माता माझी माऊली साऱ्या भक्तांची सावली ॥ ७ ॥

माता माता म्हणूनी हाक देते भक्त लोक
नको पाहू त्यांचा अंत घे त्यांना पदराखाली
माता माझी माऊली साऱ्या भक्तांची सावली ॥ ८ ॥

माता माझी धावून आली भक्तांना भेट दिली
सारी नगरी पावन झाली आनंदात नाहून गेली
माता माझी माऊली साऱ्या भक्तांची सावली ॥ ९ ॥

सदैव शिरी ठेव हात सोडू नको भक्तांची साथ
आई म्हणूनी भक्तांशी नातं ठेव त्यांना आनंदात
नमन माझे तुमच्या चरणी चरणावरती फुले वाहिली
माता माझी माऊली साऱ्या भक्तांची सावली ॥ १० ॥

संतोषी मातेची भक्तिगीते

(४) माझी तपस्या फळा आली....

माझी तपस्या फळा आली झाला साक्षात्कार
माता तुमचा जय जयकार, संतोषी माँ तुमचा जय जयकार
माता तुमचा जय जयकार ॥ ८ ॥

भक्तीचा झेंडा हाती घेऊनी जीवन वाहिले तुमच्या चरणी
संकटांना पाठी घालूनी पाहिले चढ-उतार
माता तुमचा जय जयकार, संतोषी माँ तुमचा जय जयकार
माता तुमचा जय जयकार ॥ ९ ॥

धन दौलत आणि पैशासाठी तुटू लागली नाती गोती
नाही संपत्ती येणार संगती करा गरिबांवर उपकार
माता तुमचा जय जयकार, संतोषी माँ तुमचा जय जयकार
माता तुमचा जय जयकार ॥ १० ॥

जीवन मानवा बहुमोलाचे तरी ना चुकले मरण कुणाचे
नाम स्मरावे संतोषी माँ चे अनुभवा चमत्कार
माता तुमचा जय जयकार, संतोषी माँ तुमचा जय जयकार
माता तुमचा जय जयकार ॥ ११ ॥

संतोषी मातेची भक्तिगीते

पाप पुण्याचे मोज माप धरतीवर होई समाप्त
निर्णय होईल मृत्युनंतर स्वर्ग या पाताळ
माता तुमचा जय जयकार, संतोषी माँ तुमचा जय जयकार,
माता तुमचा जय जयकार ॥ ४ ॥

वाट धरावी भक्ति मार्गाची सवय ठेवा दान धर्माची
होईल कमाई पुण्याईची स्वप्न होईल साकार
माता तुमचा जय जयकार, संतोषी माँ तुमचा जय जयकार,
माता तुमचा जय जयकार ॥ ५ ॥



संतोषी मातेची भक्तिगीते

(५) जीवन माझे बदलून गेले.....

जीवन माझे बदलून गेले ही किमया आईची
त्या संतोषी माईची ॥ धृ. ॥

जन्म घेतला गरिबा घरी नाही पत्करली तरी लाचारी
जीवन होते दिशाहीन भटकत होतो वन-वन
आवड लागली भक्तिची त्या संतोषी मातेची
हि किमया आईची त्या संतोषी माईची ॥ १ ॥

मार्ग शोधत होतो यशाचा नव्हता किरण त्यात आशेचा
वाट होती अवघड श्रमाला होती भक्तिची जोड
आणि इच्छाशक्तिची त्या मातेच्या भक्तिची
ही किमया आईची त्या संतोषी माईची ॥ २ ॥

भक्ति विना शक्ति नाही श्रमा विना फळ नाही
दोन्ही ठेवा साथ साथ नका बसू धोके खात
ही वाणी उपदेशाची आणि मातेच्या भक्तिची
ही किमया आईची त्या संतोषी माईची ॥ ३ ॥

संतोषी मातेची भक्तिगीते

(६) तू माझी दाता....

तू माझी दाता, संतोषी माँ विसरु कसा आता ॥ धृ. ॥

जगात माझे नव्हते कोणी डोळ्यामध्ये आले पाणी
ऐकू आली तुमची वाणी तुमच्या भक्तिची ती होती कहाणी
कशी सांगू ती कथा माता विसरु कसा आता
तू माझी दाता, संतोषी माँ विसरु कसा आता ॥ १ ॥

दुःख होते माझ्या घरी भार टाकला तुमच्यावरी
तुमच्या भक्तिची किमया न्यारी सुख आले माझ्या दारी
झाली अशी किमया माता प्रसन्न मज होता
तू माझी दाता, संतोषी माँ विसरु कसा आता ॥ २ ॥

माझी विनंती तुमच्या चरणी ठेवा भक्तांना सुखी समाधानी
सद्बुद्धि द्या भक्तांना भक्तिची आवड लागो त्यांना
ऐका माझी ही व्यथा माता विसरु कसा आता
तू माझी दाता, संतोषी माँ विसरु कसा आता ॥ ३ ॥

संतोषी मातेची भक्तीगीते

(७) संतोषी माता माझी महान.....

संतोषी माता माझी महान, मी भक्त तिचा भाग्यवान
माता माझ्या जीवनाची शान, मी भक्त तिचा भाग्यवान ॥ धृ.॥

तिच्या भक्तिची आवड मोठी, नाम सदैव माझ्या ओठी
किती गाऊ तिचे गुणगाण, मी भक्त तिचा भाग्यवान ॥ १॥

तिच्या भक्तिची मोठी ख्याती, जीवनात लाभे सुख शांती
भक्त तिचे होते धनवान, मी भक्त तिचा भाग्यवान ॥ २॥

तिच्या व्रताची मोठी महत्ती, भक्त सोळा शुक्रवार करती
विसरुनी जाते भूख तहान, मी भक्त तिचा भाग्यवान ॥ ३॥

भक्तिविना जीवन अधूरे, भक्ति करताना वाटे बरे
तिच्या भक्तिची भागे ना तहान, मी भक्त तिचा भाग्यवान ॥ ४॥

साष्टांग नमस्कार तुला, नको अंतर देऊ मला
तुझ्या विना माझे नाही कोण, मी भक्त तुझा भाग्यवान ॥ ५॥